

मंगलवार TUESDAY 9 जून 2015

उत्तराखंड केसरी

सी.आई.आई. फाऊंडेशन ने 2 क्षतिग्रस्त विद्यालयों का किया पुनर्निर्माण



सामग्री के साथ बच्चे व सी.आई.आई. के अधिकारी।

देहरादून, 8 जून (मिश्र): सी.आई.आई. फाऊंडेशन ने नवनिर्मित आपदा से क्षतिग्रस्त 2 विद्यालयों को उत्तराखंड सरकार को सौंप दिया है।

इन विद्यालयों के पुनर्निर्माण डी.सी.एम. श्रीराम ने भी सहयोग प्रदान किया। इस अवसर पर 'सोलर लैंप' भी छात्रों को नि:शुल्क वितरित किए गए हैं, जो कि अर्जुन अवार्ड पुरस्कृत अनिरबन लाहिरी द्वारा प्रदान किए गए। सी.आई.आई. फाऊंडेशन विद्यालयी

पुनर्निर्माण प्रोजेक्ट पर प्रकाश डालते हुए प्रशांत महादिक चेयरमैन भारतीय उद्योग परिसंघ ने कहा कि फाऊंडेशन ने जून 2013 आपदाग्रस्त क्षेत्रों के 8 विद्यालयों जो कि विगत वर्षों में आपदा से क्षतिग्रस्त हो गए थे के पुनर्निर्माण के लिए गोद लिए हैं, जो कि जिला टिहरी गढ़वाल के मूल्य व बागवान गांवों में स्थित हैं।

कापरेट सोशल रिस्पॉन्सिबिलिटी के अन्तर्गत किए जा रहे प्रयासों पर

कुमारी विभा मल्होत्रा निदेशक व प्रमुख सी.आई.आई. उत्तराखंड राज्य परिसर ने कहा कि उद्योगों के लिए कार्य करने के अतिरिक्त सी.आई.आई. राष्ट्र निर्माण में भी अपना अहम योगदान दे रही है। उन्होंने कहा कि सी.आई.आई. सामाजिक कार्यों को बड़ी गंभीरता से ले रही है। जैसा कि जून 2013 आपदा के समय तुरंत सी.आई.आई. ने बचाव व राहत कार्यों में अपना योगदान दिया।